

**ИЗВЕШТАЈ ЗА ТРАНСПАРЕНТНОСТ НА  
ДРУШТВОТО ЗА РЕВИЗИЈА  
МУР СТИВЕНС ДОО СКОПЈЕ**

Согласно барањата на Законот за ревизија (Законот) во Република Македонија (Сл.Весник бр.158/2010), друштвото за ревизија Мур Стивенс ДОО Скопје (МСС) го објавува овој Извештај за транспарентност. Извештајот ги содржи информациите во врска со:

- описот на правната структура и сопственост на друштвото МСС;
- опис на професионалната мрежа и правните и структурните ангажмани во мрежата каде што припаѓа;
- опис на управувачката структура на друштвото МСС;
- опис на внатрешниот систем на контрола на квалитетот на друштвото МСС и изјава од административното или управувачкото тело за ефективност на неговото функционирање;
- датумот кога е извршена последната проверка за уверување во квалитетот на ревизорот;
- список на субјекти на кои е извршена ревизија во текот на претходната година;
- изјава со која се потврдува дека постојат интерни процедури за проверка на усогласеноста на независноста на друштвото МСС;
- изјава за политиката што ја следи друштвото МСС за континуирана едукација на овластените ревизори;
- финансиска информација за вкупниот приход остварен од ревизијата и други надоместоци расчленет на четири категории од услуги на ревизија, дополнителни услуги на уверување во квалитет, даночни советодавни услуги и други неревизорски услуги и
- информација за основите по кои се утврдуваат примањата на овластените ревизори во МСС.

**I. Описот на правната структура и сопственост на друштвото МСС**

**а) основање и правна структура**

Друштвото за ревизија МСС е основано под името Македонски Ревизорски Центар ДОО Скопје во Декември 1998 година, согласно претходниот Закон за ревизија донесен во 1997 година, како друштво со ограничена одговорност. Друштвото е регистрирано во трговскиот регистар согласно Законот за трговски друштва и има добиено трајна дозвола за работа од страна на Министерството за финансии на РМ во текот на месец Декември 2002 година.

**б) сопственост**

Друштвото за ревизија МСС е во целосна сопственост на 3 (три) физички лица, овластени ревизори согласно Законот за ревизија и тоа:

- Антонио Велјанов,
- Марко Василев и
- Гоце Христов

**II. Опис на професионаланата мрежа и правните и структурните ангажмани во мрежата каде што припаѓа**

Со склучување на договор во Март 2009 година, Македонски Ревизорски Центар ДОО Скопје стана полноправна членка на Мур Стивенс Интернационал ЛТД (Moore Stephens International LTD) меѓународна асоцијација на независни сметководствени и ревизорски фирми со седиште во Лондон.

Со склучување на договор во Април 2009 година, Македонски Ревизорски Центар ДОО Скопје стана полноправна членка на Мур Стивенс Европа ЛТД (Moore Stephens Europe LTD) регионална асоцијација на независни сметководствени и ревизорски фирми со седиште во Брисел.

По добиената согласност од Комитетот за политики на Мур Стивенс Интернационал, Македонски Ревизорски Центар ДОО Скопје склучи договор во Јули 2009 година со кој се преименува во Мур Стивенс ДОО Скопје (Moore Stephens LTD Skopje). Во Септември 2009 година извршена е промена на називот во трговскиот регистар при Централниот Регистар на РМ, а во Декември 2009 година е добиена дозвола за вршење на работи на ревизија под името Мур Стивенс ДОО Скопје од страна на Министерот за финансии на РМ.

По пристапувањето кон асоцијацијата,

- структурата на сопственоста на МСС остана неизменета;
- МСС остана независно во професионалното обавување на дејноста;
- МСС презема обврска сопствената методологија за работа да ја прилагоди на онаа на асоцијацијата до максимално можен степен;
- Асоцијацијата има право, преку свои овластени лица, во циклуси од по 3 години, да врши контрола на квалитетот на извршената работа на МСС.

**III. Опис на управувачката структура на друштвото МСС**

Согласно Законот за трговски друштва во РМ, според кој МСС е регистриран во трговскиот регистар и договорот за основање на друштвото, управувачката структура на друштвото е следната:

- Собир на содружници кои се состои од сите сопственици погоре наведени и

- Управител на друштвото, Антонио Велјанов, еден од погоре наведени сопственици, избран со одлука на Собирот на содружници

#### IV. Внатрешниот систем на контрола на квалитетот на друштвото

Политиките и постапките за контрола на квалитетот на работата во друштвото за ревизија МСС се донесени и усвоени врз основа на барањата на Законот за ревизија во Република Македонија, како и барањата на прифатените и објавени Меѓународни Стандарди за Ревизија (МСР) кои се прифатени како национални стандарди за ревизија во Република Македонија.

Политиките и постапките за контрола на квалитетот се носат врз основа на барањата на:

- МСКК 1 Контрола на квалитетот за фирми кои вршат ревизии и проверки на историски финансиски информации и други ангажмани за уверување и поврзаи услуги и
- МСР 220 (ревидиран) Контрола на квалитетот на ревизии на историски финансиски информации.

Контролата на квалитетот на ревизорската работа се имплементира како на ниво на друштвото за ревизија МСС, така и на секоја поединечна ревизија. Имено, МСКК 1 ги уредува прашањата кои се однесуваат на контрола на квалитетот на ниво на ревизорското, додека МСР 220 се однесува на контролаат на квалитет за поединечни ангажмани.

Основните цели на политиките и постапките за контролата на квалитетот на ревизорската работа кои се усвоени од страна на друштвото за ревизија МСС се следните:

- **професионалните барања**, според кои, политика на МСС е дека персоналот мора да се придржува на основните принципи на независност, интегритет, објективност, доверливост и професионално однесување;
- **вештината и компетентноста**, според кои, политика на МСС е дека треба да биде екипиран со персонал кои се стекнал и одржува соодветни стручни стандарди и соодветна професионална компетенција која се бара со цел да се овозможи персоналот да ги извршува своите обврски со должно внимание;
- **пренесување на должности**, според кои, политика на МСС е дека извршувањето на ревизорската работа треба да се пренесе (довери) на персонал кои има соодветна стручна подготовка и обука која се бара во дадени околности;
- **делегирање**, според кои, политика на МСС е дека во вршењето на ревизорската работа треба да постои соодветен систем на насочување, надзор и преглед на работата на сите нивоа со цел да се обезбеди разумна сигурност дека работата што се извршува е во согласност со барањата на соодветните стандарди;

- **консултации**, според кои, политика на МСС е дека секогаш кога е потребно консултирање за одредени специфични и сложени прашања во рамките на самото друштво или со лица надвор од него истото треба да се врши со лица кои имаат соодветна стручност по тоа прашање;
- **прифаќање и задржување на клиенти**, според кои, политика на МСС е донесувањето на адекватните одлуки за прифаќање или задржување на некој клиент да се врши во контекст на способноста на друштвото адекватно да ја заврши доверената работа како и да води сметка за својот интегритет;
- **надгледување**, според кои, политика на МСС е дека е потребно континуирано надгледување на адекватното и ефективно спроведување на политиките и постапките за контрола на квалитетот.

Врз основа на барањата на Законот за ревизија и Меѓународни Стандарди за Ревизија, МСС доследно се придржува во својата работа кон донесените политики за контрола на квалитетот, заради ефективно извршување на поставените задачи од страна на вработените во друштвото.

#### V. Проверка за уверување во квалитетот на ревизорот

Сеопфатна контрола на квалитетот на друштвото за ревизија МСС е направена во октомври 2010 година од страна на Бранка Стојановска, член на ИОРПМ и Марк Концати, консултант и член на Францускиот институт на ревизори. Во постапката на контрола се изврши анализа и тестирање на внатрешната контрола на друштвото и се избраа и проверија 5 ревизорски ангажмани за годината што заврши на 31.Декември 2009 година.

#### VI. Субјекти на кои е извршена ревизија во текот на претходната година

**Друштвото за ревизија МСС во текот на 2010 година има извршено ревизија на финансиските извештаи за годината која завршува на 31.Декември 2009 година кај следните клиенти:**

Назив на клиентот
01. Гранит АД - Скопје
02. Бетон АД - Скопје
03. Маврово Инженеринг ДОО - Скопје
04. Топлификација АД - Скопје
05. Скопје-север АД - Скопје
06. Топлификација одржување АД - Скопје
07. ТЕ - ТО АД - Скопје
08. Реплек АД - Скопје
09. Реплек фарм АД - Скопје

10. Реплек и Хубо ДОО - Скопје
11. Аптека Реплек ДОО - Скопје
12. Макошпед АД - Скопје
13. Аутомакедонија АД - Скопје
14. Макотекс АД - Скопје
15. ВВ Тиквеш АД - Скопје
16. Факом АД - Скопје
17. Инвест брокер АД - Скопје
18. Иново Статус АД - Скопје
19. ОИФ Иново Статус Акции - Скопје
20. Ауктор брокери АД - Скопје
21. Фершпедбркер АД - Скопје
22. ДУОИФ Илирика ФМ - Скопје
23. ОИФ Илирика ЈИЕ - Скопје
24. ОИФ Илирика ГРП - Скопје
25. Кроација осигурување – неживот АД - Скопје
26. БС Штедилница ДОО - Скопје
27. Осигурителна полиса АД - Скопје
28. Кроација осигурување - живот АД - Скопје
29. Национално биро за осигурување - Скопје
30. Штедилница Младинец ДОО - Скопје
31. Штедилница Интерфалко ДОО - Скопје
32. Штедилница Фершпед ДОО - Скопје
33. Штедилница Баваг ДОО - Скопје
34. Зегин ДОО - Скопје
35. ПЗУ Аптека Зегин Фарм - Скопје
36. Лек ДООЕЛ - Скопје
37. Кемо Фарм ДООЕЛ - Скопје
38. Меркур Македонија ДОО - Скопје
39. Скопски саем ДОО - Скопје
40. Др. Пановски АД - Скопје
41. МСЦ ДОО - Скопје
42. ГфК ДОО - Скопје
43. Охридтурист АД - Охрид
44. 8-ни Ноември АД - Прилеп
45. Агенција за државни патишта на РМ - Скопје
46. Агенција за супервизија на осигурувањето - Скопје
47. Гаматроникс ДООЕЛ - Скопје
48. Орбит ДООЕЛ - Скопје

49. М – 6 Светална и останати ДОО - Скопје
50. СЈ Компани ДОО - Скопје
51. РЖ Интер траншпед АД - Скопје
52. Вардар 03 АД - Градско
53. Црвени брегови АД - Неготино
54. Аутоцоммерце ДОО - Скопје
55. НИК Нова Принт ДООЕЛ - Скопје
56. ФК Металург - Скопје
57. ЦеПроСАРД - Скопје
58. МГИ ДОО - Скопје
59. С-Лизинг ДОО - Скопје

**VII. Изјава со која се потврдува дека постојат интерни процедури за проверка на усогласеноста на независноста на друштвото МСС**

Согласно барањата на Законот за ревизија, како и донесените политики и постапки за контрола на квалитетот на работата во друштвото за ревизија МСС, се воспоставени следните интерни процедури за проверка на усогласеноста на независноста:

- Партнерот – управител е задолжен да ја утврдува независноста на друштвото МСС во однос на клиентите, со цел да се спречат било какви ограничувања кои може да се сметаат како нарушување на независност, што го потврдува со давање на писмена изјава, вообичаено пред започнување на сезоната на активности (Октомври-Ноември);
- Партнерот задолжен за етички прашања е одговорен за одржување на листи на клиенти на друштвото МСС, кои се достапни до сите партнери и членови на персоналот, при што, сите партнери и секој член на персоналот на МСС (вклучувајќи го и новиот персонал) ја утврдува својата независност по пат на давање на писмена изјава во однос на листата на клиенти на друштвото, вообичаено пред започнување на сезоната на активности (Октомври-Ноември).

**VIII. Изјава за политиката што ја следи друштвото за ревизија МСС за континуираната едукација на овластените ревизори**

Согласно барањата на Законот за ревизија, како и донесените политики и постапки за контрола на квалитетот на работата во друштвото за ревизија МСС, секое посебно ниво на персонал има обврска за континуирана професионална едукација, и тоа:

- овластените ревизори и партнерите во МСС имаат обврска да посетуваат континуирана обука за професионално усовршување од минимум 40 часа годишно, организирана од страна на професионалната организација на ревизорите во Р.Македонија;

- ревизорите и асистенти-ревизори посетуваат семинари и курсеви за обука од областа на сметководството и ревизијата интерно организирани во друштвото за ревизија МСС;
- ревизорите и асистенти-ревизори имаат задолжителна обврска да ги посетуваат сите семинари и курсеви кои се одржуваат како претходна обука за полагање на испитот за овластен ревизор.

**IX. Финансиски информации**

	<b>2010</b>	<b>2009</b>
<b>Вкупен приход на Друштвото (во 000 МКД)</b>	14,853	14,228
<b>Вкупен приход на Друштвото (во ЕУР)</b>	241,495	232,586

<b>Поделба на приходот по видови на услуги:</b>		
- ревизија	83.93%	85.78%
- консалтинг услуги	1.29%	1.37%
- проценки	3.90%	10.98%
- вештачења	1.36%	1.87%
- друго	9.52%	0.0%
<b>Вкупно</b>	<b>100.0%</b>	<b>100.0%</b>

**X. Информација за основите по кои се утврдуваат примањата на овластените ревизори**

Примањата на овластените ревизори во друштвото за ревизија МСС се утврдени по следните основи:

- Сите овластени ревизори примаат фиксна плата во текот на целата година, согласно договорот за работа;
- Овластените ревизори кои се едновременно и капитални партнери во друштвото, добиваат дивиденда согласно учеството на секој од партнерите во капиталот на друштвото.

Скопје, Март 2011

Управител

Антонио Велјанов

